

## വിഗ്രഹങ്ങളെ പടിയടച്ച്...

ഇഖ്ബാൽ കൊല്ലം/അലി.കെ മരുത

ക്ഷേത്രനടയിലെ വിഗ്രഹത്തിനു മുന്നിലേക്കു ജനിച്ചുവീണ്, ജീവിതത്തിലുടനീളം അവയെ പുജിച്ചു ജീവിച്ച ഒരു വിദ്യാഭ്യാസവുമായ സത്യമാർഗ്ഗത്തിലേക്കു കടന്നു വന്നപ്പോൾ അദ്ദേഹം സത്യമതപ്രബോധകനായി മാറണമെന്നായിരിക്കണം ഇഖ്ബാൽ കൊല്ലത്തെ കുറിച്ച അല്ലാഹുവിന്റെ തീരുമാനം. അദ്ദേഹവുമായി സ്നേഹ സംവാദം പ്രതിനിധി അലി.കെ മരുത റിയാദിൽ വെച്ച് നടത്തിയ അഭിമുഖത്തിൽ നിന്ന്

2008 ഡിസംബറിൽ റിയാദിൽ നടന്ന സൗദി അറേബ്യയിലെ ഖുർആൻ പഠിതാക്കളായ മലയാളികളുടെ ഒത്തുചേരലിൽ -ലേൺ ദ ഖുർആൻ സംഗമം-വെച്ചാണ് ഞാൻ ഇഖ്ബാൽ കൊല്ലത്തെ അടുത്തു പരിചയപ്പെടുന്നത്. 'പ്രബോധനം വിശ്വാസിയുടെ ബാധ്യത' എന്ന വിഷയത്തിലുള്ള അദ്ദേഹത്തിന്റെ പ്രഭാഷണം പ്രവാസി സദസിനെ ചിന്തിപ്പിക്കുന്നതായിരുന്നു.

**താങ്കളുടെ കുട്ടിക്കാലം, കുടുംബപശ്ചാത്തലം?**

തെക്കൻ കേരളത്തിൽ കൊല്ലം ജില്ലയിലെ ഒരു പൗരാണിക നായർ തറവാട്ടിൽ 1972 ലാണ് ഞാൻ ജനിച്ചത്. പിതാവ് ഒരു ആർമി ഓഫീസറായിരുന്നു. ഇരുപത്തി ഒമ്പതു വർഷത്തെ സർവീസിനു ശേഷം ഇന്ത്യൻ സൈന്യത്തിൽ നിന്ന് വിരമിച്ചു. ഇപ്പോൾ വിശ്രമജീവിതം നയിക്കുന്നു. ഒരു സൈനികോദ്യാഗസ്ഥൻ എന്ന നിലക്ക് കൃത്യനിഷ്ഠ ജീവിതത്തിന്റെ ഭാഗമായി കണ്ടിരുന്നതിനാൽ കണിശ സ്വഭാവക്കാരനായിരുന്നു അദ്ദേഹം. എങ്കിലും മക്കളോട് സൗമ്യമായ പെരുമാറ്റവും സ്നേഹവുമാണ്. മാതാവ് ഭക്തയായൊരു വീട്ടമ്മയാണ്. എന്റെ ഹൈസ്കൂൾ ജീവിതകാലത്ത് പഠന കാര്യങ്ങളിൽ നല്ലപോലെ അമ്മ ശ്രദ്ധിച്ചിരുന്നു. ഉപരിപഠനത്തിന് എനിക്കത് വളരെ സഹായകവുമായിട്ടുണ്ട്.

ഞങ്ങൾ രണ്ട് ആൺമക്കളാണ് കുടുംബത്തിലുള്ളത്. ഞാനും ജ്യേഷ്ഠനും. അവനിപ്പോൾ പ്രിന്റിംഗ് മെഷീൻ ഓപറേറ്ററായി കൂവൈറ്റിൽ ജോലി ചെയ്യുന്നു. ഞങ്ങൾ മൂന്നു വയസ്സിന്റെ വ്യത്യാസമുണ്ടെങ്കിലും എല്ലാം പരസ്പരം തുറന്നുപറയുന്ന കുട്ടുകാരായിരുന്നു.

**കുടുംബത്തിലെ മതപരമായ വിശ്വാസങ്ങൾ?**

പാരമ്പര്യമായി തന്നെ അടിയുറച്ച ദൈവവിശ്വാസികളായി

രുന്നു കുടുംബം. അതിനാൽ തന്നെ വീട്ടിൽ തലമുറതലമുറയായി പരിപാലിച്ചു വന്നിരുന്ന തറവാടു വക ക്ഷേത്രവും അതിനോടനുബന്ധിച്ച് ഒട്ടധികം വിഗ്രഹങ്ങളുമുണ്ടായിരുന്നു. ക്ഷേത്രവും വിഗ്രഹങ്ങളും കണികണ്ടുണരുന്നതായിരുന്നു ഞങ്ങളുടെ ഓരോ പ്രഭാതങ്ങളും.

**ഈ വിശ്വാസം തന്നെയായിരുന്നുവോ താങ്കൾക്കുമുണ്ടായിരുന്നത്?**

ഞങ്ങൾക്ക് സ്വന്തമായി തന്നെ ക്ഷേത്രമുണ്ടായിരുന്നുവെന്ന് പറഞ്ഞുവല്ലോ, അമ്പലത്തിലെ വിഗ്രഹങ്ങൾക്ക് എല്ലാ ദിവസവും വൈകുന്നേരങ്ങളിൽ മാല കെട്ടിയണിയിക്കണമായിരുന്നു. അത് സ്വകരങ്ങൾ കൊണ്ട് തന്നെ കോർത്തണിയിക്കണമെന്നായിരുന്നു വിശ്വാസം. എനിക്കും ജ്യേഷ്ഠനുമായിരുന്നു അതിന്റെ ചുമതല. മാല ചാർത്തി അവയോട് ദിവസവും ഞങ്ങളിരുവരും മനമുരുകി പ്രാർഥിക്കുമായിരുന്നു. ആത്മശാന്തിയും മോക്ഷവും കരസ്ഥമാക്കാനാവുമെന്ന ധാരണയോടെ മൂടങ്ങാതെ ആറോ ഏഴോ തവണ ശബരിമലയും ചവിട്ടിയിട്ടുണ്ട് ഞാൻ. ദൈവത്തെ കുറിച്ച് എനിക്കുണ്ടായിരുന്ന സങ്കല്പം തുണിലും തുരുമ്പിലും എല്ലാത്തിലും അംശമായി നിറഞ്ഞു നിൽക്കുന്ന ഒരു ശക്തി എന്നതായിരുന്നു. വിഭിന്ന മുർത്തികൾ അവന്റെ അവതാരവും. ജനിച്ച് മരിച്ച് വീണ്ടും ജനിക്കുന്ന ഒരു കളിതമാശ പോലെയായിരുന്നു പരലോകത്തെ കുറിച്ചുള്ള ധാരണ.

**വിദ്യാഭ്യാസവും ജോലിയും?**

ബി.എ. ഹിന്ദി ലിറ്ററേച്ചർ പൂർത്തിയാക്കി, ആപ്ടെക്സിൽ നിന്നു കമ്പ്യൂട്ടർ കോഴ്സും ചെയ്തു. കഴിഞ്ഞ ഏഴ് വർഷത്തിലധികമായി റിയാദിലെ പ്രശസ്തമായൊരു ട്രേഡിംഗ് കമ്പനിയിൽ സെക്രട്ടറിയായി ജോലിചെയ്യുന്നു. വിവാഹിതനും രണ്ട് മക്ക

ളുടെ പിതാവുമാണ്.

**താങ്കളുടെ ഇസ്‌ലാമികാശ്ലേഷണ സാഹചര്യങ്ങൾ ഒന്നു ചുരുക്കി വിവരിക്കാമോ?**

അത് അൽപം നീണ്ടകഥയാണ് എങ്കിലും ഞാൻ ചുരുക്കാം. സൗദിയിലേക്കുള്ള യാത്രയാണ് എന്റെ ജീവിതത്തിന്റെ വഴിത്തിരിവായത്. എല്ലാ ദിവസവും വിഗ്രഹാരാധനയും പൂജയും നടത്തിയിരുന്ന ഞാൻ വളരെ ആശങ്കയോടെ തന്നെയാണ് 2001ൽ കമ്പനി വിസയിൽ സൗദിയിലേക്കു പുറപ്പെട്ടത്. കമ്പനി എന്നെ റിയാദിലേക്കാണ് നിയമിച്ചത്. രണ്ട് മുസ്‌ലിംകളും ഒരു ക്രിസ്ത്യൻ സഹോദരനുമടക്കം നാലു പേരായിരുന്നു ഞങ്ങളുടെ റൂമിലെ താമസക്കാർ. ആരാധനയും പൂജയും മുടങ്ങിയതിൽ ഞാൻ വളരെ ദുഃഖിതനായിരുന്നു. ജീവിക്കുന്നത് സൗദി അറേബ്യയിലായതിനാൽ ഒന്നും ചെയ്യാനാവാത്ത അവസ്ഥ. അന്ന് ഇന്നത്തേതിനേക്കാൾ കർശനമായിരുന്നു സൗദി മതകാര്യ പോലീസ്. എങ്കിലും റൂമിലെ മുസ്‌ലിം സുഹൃത്തുക്കൾ രണ്ടു പേരും വെള്ളിയാഴ്ച ദിവസം ജുമുഅ നമസ്കാരത്തിനായി പോകുന്ന സമയം നോക്കി ഞാൻ റൂമിൽ വെച്ച് ഗണപതി, വിഷ്ണു, ലക്ഷ്മി, ശിവ അഷ്ടോത്തരങ്ങൾ ചൊല്ലിയും പ്രാർഥിച്ചും സമാധാനിക്കുമായിരുന്നു. എന്റെ റൂമിലെ മലപ്പുറം സ്വദേശിയായ അബ്ദുൽ കരീം റിയാദ് ഇന്ത്യൻ ഇസ്‌ലാഹി സെന്റർ പ്രവർത്തകനായിരുന്നതിനാൽ രഹസ്യമായായിരുന്നു ഈ ആരാധനകളെല്ലാം. ഒരിക്കൽ, യാദൃച്ഛികമായി എന്റെ ഈ സുഹൃത്ത് ഹൈന്ദവ പണ്ഡിതരും മുസ്‌ലിം പണ്ഡിതരും തമ്മിലുള്ള സ്നേഹസംവാദത്തിന്റെ ഒരു വീഡിയോ ടേപ്പ് കാണാനിരിക്കുകയും എന്നെ കൂടെയിരുത്തുകയും ചെയ്തു. നിച്ച് ഓഫ് ട്രത്തിന്റെ ആഭിമുഖ്യത്തിൽ പെരിന്തൽമണ്ണയിൽ വെച്ച് നടന്ന സ്നേഹസംവാദമായിരുന്നു അത്. അൽപസമയം കേട്ടപ്പോഴേക്ക് തുടക്കത്തിലുണ്ടായിരുന്ന വിരസത പോയ്‌മറയുകയും ആവേശപൂർവ്വമായ ശ്രദ്ധിക്കുകയും ചെയ്യാനാരംഭിച്ചു. അഞ്ചു മണിക്കൂറിലധികം നീണ്ടുനിന്ന ആ സംവാദത്തിൽ ഞാൻ ഹൈന്ദവപക്ഷം ചേർന്നുകൊണ്ട് തന്നെ മാനസികമായി പങ്കെടുത്തു. സംവാദം തീരുമ്പോഴേക്ക് എന്റെ മതവിശ്വാസത്തെ കുറിച്ചെനിക്ക് അഭിമാനിക്കാനാവാമെന്നായിരുന്നു തുടക്കത്തിലുള്ള ധാരണയെങ്കിലും തീർന്നപ്പോൾ എന്റെ ധാരണ തെറ്റുകയായിരുന്നു. ശേഷം എനിക്ക് ഇസ്‌ലാമിനെ കുറിച്ച് കൂടുതലായി പഠിക്കണമെന്നു തോന്നി. ഈ വിവരമറിഞ്ഞ സുഹൃത്ത് എല്ലാ വ്യാഴാഴ്ചകളിലും ഇസ്‌ലാഹി സെന്ററിൽ നിന്നും എം. എം. അക്ബർ സാഹിബിന്റെ സംവാദ സി.ഡി.കൾ കൊണ്ടുവരാൻ തുടങ്ങി. ഞങ്ങൾ ആവേശപൂർവ്വം തന്നെ അവ കണ്ടുകൊണ്ടിരുന്നു. ഭൂരിപക്ഷവും ക്രൈസ്തവ പണ്ഡിതരുമായുള്ള സംവാദങ്ങളായിരുന്നു. എന്റെ കൂടെയുണ്ടായിരുന്ന ജോൺസൻ എന്ന ക്രൈസ്തവ സുഹൃത്ത് അവന്റെ കൈവശമുണ്ടായിരുന്ന വേദപുസ്തക കോപ്പിയുമായി ബൈബിൾ വചനങ്ങൾ യഥാസമയം തന്നെ ഒത്തുനോക്കുകയും സത്യമാണെന്ന് ബോധ്യപ്പെട്ട അവൻ ഖുർആൻ പഠിക്കുകയും വൈകാതെ ഇസ്‌ലാം സ്വീകരിക്കുകയുമുണ്ടായി. അൽഹംദുലില്ലാഹ്!

എനിക്ക് ഇസ്‌ലാമിനെ കുറിച്ച് കൂടുതൽ അറിയാൻ താൽപ

ര്യമായി. ഖുർആൻ പഠിക്കണമെന്ന് അറിയിച്ചതനുസരിച്ച് തൊട്ടടുത്ത ദിവസം തന്നെ റിയാദ് ഇന്ത്യൻ ഇസ്‌ലാഹി സെന്ററിൽ നിന്നും വിശുദ്ധ ഖുർആൻ മലയാള പരിഭാഷ കൊണ്ടുവന്നു തന്നു. ഏതാണ്ട് ഏഴ് മാസം കൊണ്ട് ഞാനത് വായിച്ചുതീർത്തു. ഖുർആന്റെ ശൈലി എന്നെ വല്ലാതെ സ്വാധീനിച്ചു. അതിലെ പല ചോദ്യങ്ങളും എന്റെ മനസിനെ തൊട്ടുണർത്തി. പലതു മെന്നെ അത്ഭുതപ്പെടുത്തി. ക്രമേണ ഏകദൈവവിശ്വാസമാണ് സ്വീകരിക്കേണ്ടതെന്ന് മാനസികമായി ഞാൻ ഉൾക്കൊണ്ടു. വിഗ്രഹാരാധന ഉപേക്ഷിക്കാൻ തീരുമാനിച്ചു. കുഞ്ഞുനാളിലേ മനസിലേക്കു കയറികൂടിയ, നാവിലൂടെ എപ്പോഴും ബഹിർഗമിച്ചിരുന്ന സ്തോത്രകീർത്തനങ്ങൾ പതുക്കെപ്പതുക്കെ പടിയിറക്കാൻ ശ്രമിച്ചു. എളുപ്പമായിരുന്നില്ല അത്. മനസിൽ വേരുന്നിയ വിഗ്രഹങ്ങളെ തച്ചുടക്കാൻ ശ്രമിക്കുമ്പോഴാണ് മനസിലാവുന്നത് നിസാരമായിരുന്നില്ല അവയുടെ സ്വാധീനമെന്ന്. ഏതായാലും കഠിനാധ്വാനത്തിലൂടെ അത് സാധ്യമായി. എന്റെ ഇസ്‌ലാമികാശ്ലേഷണത്തിന്റെ ആദ്യപടവുകൾ ഞാൻ കയറിത്തുടങ്ങി.

**ഖുർആൻ വായിച്ചു തുടങ്ങിയപ്പോൾ ആരംഭത്തിൽ തോന്നിയതെന്തായിരുന്നു?**

ഓരോ പേജുകൾ വായിക്കും തോറും എനിക്കു താൽപര്യം കൂടിക്കൊണ്ടേയിരുന്നു. എന്റെ മനസിനു ഉത്തരം ലഭിക്കാതിരുന്ന പല ചോദ്യങ്ങൾക്കും വിശുദ്ധ ഖുർആനിലൂടെ ഉത്തരം കണ്ടെത്താനാവുമെന്ന് എന്റെ മനസ് മന്ത്രിച്ചു. ആ അന്വേഷണം വിജയിക്കുക തന്നെ ചെയ്തു. പ്രത്യേകിച്ചും ഏതൊരാളെയും അലട്ടിക്കൊണ്ടിരിക്കുന്ന ചോദ്യങ്ങൾക്ക്.

സ്വന്തത്തെ കുറിച്ചായിരുന്നു മുഖ്യ ചോദ്യങ്ങൾ. ആരാണ് ഞാൻ? എന്റെ അസ്തിത്വം എന്താണ്? ഇവക്കു ഖുർആൻ ഭംഗിയായി ഉത്തരം നൽകി “തീർച്ചയായും മനുഷ്യനെ കളിമണ്ണിന്റെ സത്തിൽ നിന്ന് നാം സൃഷ്ടിച്ചിരിക്കുന്നു. പിന്നീട് ഒരു ബീജമായിക്കൊണ്ട് അവനെ നാം ഭദ്രമായ ഒരു സ്ഥാനത്ത് വെച്ചു. പിന്നെ ആ ബീജത്തെ നാം ഒരു ഭൂണമായി രൂപപ്പെടുത്തി. അനന്തരം ആ ഭൂണത്തെ നാം ഒരുമാംസപിണ്ഡമായി രൂപപ്പെടുത്തി. തുടർന്ന് നാം ആ മാംസപിണ്ഡത്തെ അസ്ഥികുടമായി രൂപപ്പെടുത്തി. എന്നിട്ട് നാം അസ്ഥികുടത്തെ മാംസം കൊണ്ട് പൊതിഞ്ഞു. പിന്നീട് മറ്റൊരു സൃഷ്ടിയായി നാം അവനെ വളർത്തിയെടുത്തു. അപ്പോൾ ഏറ്റവും നല്ല സൃഷ്ടികർത്താവായ അല്ലാഹു അനുഗ്രഹപൂർണ്ണനായിരിക്കുന്നു.” (23: 12-14) എന്റെ നിസാരതയും ഉത്ഭവവും അസ്തിത്വവും വ്യക്തമാക്കുന്നവയായിരുന്നു അവ.

എന്റെ സൃഷ്ടിപ്പിന്റെ ലക്ഷ്യം വെളിവാക്കുന്നവയായിരുന്നു “ജിന്നുകളെയും മനുഷ്യരെയും എന്നെ ആരാധിക്കുവാൻ വേണ്ടിയല്ലാതെ ഞാൻ സൃഷ്ടിച്ചിട്ടില്ല” (51:56) എന്ന വചനം. അല്ലാഹുവെ മാത്രം ആരാധിക്കുക എന്ന സാക്ഷാൽകാരം എന്നിലും ലക്ഷ്യം കാണേണ്ടതാണെന്ന് എന്റെ മനസ് വിളിച്ചു പറഞ്ഞുകൊണ്ടിരുന്നു.

മരണാനന്തരജീവിതമായിരുന്നു മറ്റൊരു ഉത്തരമില്ലാ പ്രശ്നം. അതും വിശുദ്ധ ഖുർആൻ “ഏതൊരു ദേഹവും മരണം

**മനസിൽ വേരുന്നിയ വിഗ്രഹങ്ങളെ തച്ചുടക്കാൻ ശ്രമിക്കുമ്പോഴാണ് മനസിലാവുന്നത് നിസാരമായിരുന്നില്ല അവയുടെ സ്വാധീനമെന്ന്. ഏതായാലും കഠിനാധ്വാനത്തിലൂടെ അത് സാധ്യമായി. എന്റെ ഇസ്‌ലാമികാശ്ലേഷണത്തിന്റെ ആദ്യപടവുകൾ ഞാൻ കയറിത്തുടങ്ങി.**

**റിയാദിലെ റബ്ബ മക്കത്തബുദഅ്ബയിൽ നിന്ന് പ്രിൻസിപിൾസ് ഓഫ് ഇസ്‌ലാം എന്ന അഞ്ച് സെമസ്റ്ററുകളുള്ള കോഴ്സ് പൂർത്തിയാക്കി. അതോടൊപ്പം റിയാദ് ഇന്ത്യൻ ഇസ്‌ലാഹീ സെന്ററിലെ പ്രതിവാര ക്ലാസുകളിൽ മുടങ്ങാതെ പങ്കെടുത്തു. അതിനിടെ നിച്ച് ഓഫ് ട്രൂത്തിനു കീഴിൽ റിയാദിൽ വെച്ച് നടത്തിയ മൂന്നു മാസത്തെ ദഅ്വ പരിശീലന ക്യാമ്പിലും പങ്കെടുത്തു.**

ആസ്വദിക്കുന്നതാണ്. നിങ്ങളുടെ പ്രതിഫലങ്ങൾ ഉയിർത്തെഴുന്നേൽപ്പിന്റെ നാളിൽ മാത്രമേ നിങ്ങൾക്ക് പൂർണ്ണമായി നൽകപ്പെടുകയുള്ളൂ. അപ്പോൾ ആർ നരകത്തിൽ നിന്ന് അകറ്റി നിർത്തപ്പെടുകയും സ്വർഗത്തിൽ പ്രവേശിപ്പിക്കപ്പെടുകയും ചെയ്യുന്നുവോ അവനാണ് വിജയം നേടുന്നത്”(3:185) എന്ന വചനത്തിലൂടെ വ്യക്തമാക്കി.

അന്ധമായി എന്തും വിശ്വസിക്കണമെന്നു പറയുന്നതിനു പകരം പ്രപഞ്ചത്തിലേക്ക് കണ്ണോടിച്ചാൽ തന്റെ സ്രഷ്ടാവിന്റെ മഹത്വം കണ്ടെത്താനാവുമെന്ന പ്രഖ്യാപനം എന്നെ ഏറെ ആകർഷിക്കുക തന്നെ ചെയ്തു. തിന്മ കടന്നു വരാനുള്ള മുഴുവൻ മാർഗങ്ങളുമടക്കുകയും മുഴുവൻ നന്മകളെയും വിശദീകരിക്കുകയും ചെയ്യുന്ന ഈ ഗ്രന്ഥത്തെ പിൻപറ്റുന്നത് മൂലം എന്റെ ജീവിതത്തിലൊരിക്കലും നഷ്ടം പറ്റില്ലെന്നു മനസ്സു മന്ത്രിച്ചുകൊണ്ടിരുന്നു.

പരസ്പരമുള്ള ബന്ധങ്ങളും മര്യാദകളും സ്ത്രീ-പുരുഷ ഇടപെടലുകളിലെ പരിധികളും വസ്ത്രധാരണത്തെയുമെല്ലാം കുറിച്ചുള്ള അധ്യാപനങ്ങൾ യുക്തിഭദ്രമായി എനിക്കനുഭവപ്പെട്ടു.

അതിനേക്കാൾ എന്നെ അത്ഭുതപ്പെടുത്തിയത് ഖുർആനിന്റെ ശാസ്ത്രീയ പരാമർശങ്ങളായിരുന്നു. വിരലടയാളത്തേയും സൂര്യചന്ദ്രന്മാരുടെ ചലനത്തെയുമെല്ലാം കുറിച്ചുള്ള ഖുർആനിക വെളിപ്പെടുത്തലുകൾക്കു മുമ്പിൽ പലപ്പോഴും ഞാൻ അന്തിച്ചുനിന്നിട്ടുണ്ട്.

പ്രവാചകന്മാരിൽ അന്തിമനായി കടന്നു വന്ന മുഹമ്മദ് നബി ഷെയുടെ ചര്യ അനുധാവനം ചെയ്യേണ്ടതിന്റെ അനിവാര്യതയെ കുറിച്ചുള്ള ഖുർആനിന്റെ പ്രഖ്യാപനങ്ങൾ എന്റെ മനസിനോടു സംസാരിക്കുന്നതായി എനിക്കനുഭവപ്പെട്ടു.

മുൻ വേദഗ്രന്ഥങ്ങളിലും മുഹമ്മദ് നബി ഷെയെ കുറിച്ച് സൂചനകളുണ്ടെന്ന ഖുർആനിക പരാമർശത്തെ ആദ്യവായനയിൽ കേവലമൊരവകാശവാദമായി മാത്രമായാണ് തോന്നിയതെങ്കിലും വിശദ പഠനത്തിൽ അത് പൂർണ്ണമായും ശരിയാണെന്നു ബോധ്യപ്പെട്ടു.

കൽകിയെ കുറിച്ച് ഹൈന്ദവ വേദഗ്രന്ഥങ്ങളിൽ പ്രവചിച്ച ഒട്ടുമുക്കാൽ പ്രവചനങ്ങളും മുഹമ്മദ് നബി ഷെയിൽ യോജിച്ചുവരുന്നതായി പരിശോധനയിൽ മനസിലാക്കാനായത് സത്യമാർഗത്തിലേക്കുള്ള പാതയെനിക്കെളുപ്പമാക്കി തന്നു.

അങ്ങനെ ഏഴു മാസത്തെ പഠനത്തിനൊടുവിൽ ഈ അമാനുഷിക ഗ്രന്ഥത്തിന്റെ നാഥനു മുമ്പിൽ ശിഷ്യജീവിതം സമർപ്പിക്കലാണ് ബുദ്ധിയെന്നു ഞാൻ തീരുമാനിച്ചു. അങ്ങനെ ഏഴു വർഷത്തിനു മുമ്പ് ഈ സത്യമതത്തെ പുൽകുകയായിരുന്നു ഞാൻ.

**ഇസ്‌ലാം സ്വീകരിച്ചപ്പോൾ താങ്കൾ നേരിട്ട വ്യക്തിപരവും സാമൂഹ്യപരവുമായ പ്രതിസന്ധികൾ?**

സൗദി അറേബ്യയിൽ വെച്ച് ഇസ്‌ലാം സ്വീകരിക്കാനുള്ള ഭാഗ്യമുണ്ടായതുകൊണ്ട് പലർക്കും നേരിടേണ്ടി വന്ന പോലുള്ള

കാര്യമായ പ്രതിസന്ധികളൊന്നും എനിക്ക് നേരിടേണ്ടി വന്നിട്ടില്ല.

സത്യമതാശ്ലേഷത്തിനു ശേഷമുള്ള നാട്ടിലേക്കുള്ള എന്റെ ആദ്യത്തെ മടക്കയാത്രയിൽ എയർപോർട്ടിൽ എന്നെ സ്വീകരിക്കാനെത്തിയത് മകളും ഭാര്യയും ഭാര്യസഹോദരനുമായിരുന്നു. വളർന്നു നിൽക്കുന്ന എന്റെ താടിയും നെരിയാണിക്കു മുകളിലുള്ള വസ്ത്രവും കണ്ടപ്പോഴേ ഭാര്യക്കു പന്തികേട് തോന്നി. അവൾക്ക് സ്ഥലകാലബോധം നഷ്ടപ്പെട്ടപ്പോലെയായി. കണ്ടപാടെ പ്രതികരണം ഇങ്ങിനെയായിരുന്നു: കത്തുകളിലൂടെയും നിങ്ങളയച്ചു തന്ന കാസറ്റുകളിലൂടെയും നിങ്ങൾക്കെന്തോ കാര്യമായ തകരാറ് സംഭവിച്ചിട്ടുണ്ടെന്നറിയാമായിരുന്നു. (ഞാൻ മുമ്പേ കത്തിലൂടെ എന്റെ സത്യാവേഷണത്തെക്കുറിച്ചെഴുതുകയും ഇസ്‌ലാമിക കാസറ്റുകളയച്ചുകൊടുക്കുകയും ചെയ്തിരുന്നു). പക്ഷേ അത് ഇത്രത്തോളമായെന്ന് ഇപ്പോഴാണ് ബോധ്യപ്പെട്ടത്. എന്തിനായിരുന്നു എന്നോടീ ചതി!, ഈ വേഷത്തിലായിരുന്നില്ലല്ലോ എന്നെ കല്യാണം കഴിച്ചത്..., എന്തിനായിരുന്നു ഇതെല്ലാം...?!

വീട്ടിലെത്തിയാൽ കാര്യങ്ങൾ ഇതിനേക്കാൾ അപകടകരമാവുമെന്ന് ഞാൻ ഊഹിച്ചു. കാര്യങ്ങൾ സമാധാനപരമായി തീരേണ എന്നു വീട്ടിലെത്തുംവരെ പ്രാർഥിച്ചുകൊണ്ടിരുന്നു. അല്ലാഹു എന്റെ പ്രാർഥന കേൾക്കുകതന്നെ ചെയ്തു. മാതാപിതാക്കൾ ആദ്യത്തിൽ എന്റെ രൂപം കണ്ട് ചിരിച്ചു, പിന്നീട് സന്തോഷപൂർവ്വം സ്വീകരിച്ചു, അൽഹംദുലില്ലാഹ്. എന്റെ താടിയും വസ്ത്രധാരണവുമെല്ലാം കണ്ടപ്പോൾ പിതാവ് കരുതിയത്രേ ഞാൻ ഏതോ തീവ്രവാദികളുടെ ഗ്രൂപ്പിൽ ചേർന്നുവെന്നും അവരാണ് എന്നെ നിയന്ത്രിക്കുന്നതെന്നും ഒരു പട്ടാളോദ്യോഗസ്ഥൻ എന്ന നിലക്ക് അദ്ദേഹത്തിന്റെ ചിന്ത പോയത് ആ രൂപത്തിലാണ്. ഈ വിവരം പിന്നീടൊരിക്കൽ എന്റെ ജ്യേഷ്ഠനിൽ നിന്നറിഞ്ഞപ്പോൾ ഞാൻ ഒരുപാട് ചിരിച്ചുപോയി.

എന്നെ കുറിച്ചുള്ള ഈ അബദ്ധധാരണകളെല്ലാം തീരുത്തേണ്ടത് എന്റെ ബാധ്യതയാണെന്ന ബോധത്തോടെ അതിനുള്ള ശ്രമങ്ങളായിരുന്നു പിന്നീടുള്ള ദിനങ്ങളിൽ. അങ്ങിനെ ഞാൻ ഖുർആനുന്മേനികൊണ്ടുള്ള ജിഹാദാരംഭിച്ചു. എന്റെ പത്നിയിൽ നിന്നു തന്നെ തുടങ്ങി. ആദ്യത്തെ മൂന്നു ദിവസങ്ങൾ ഞങ്ങൾ ചർച്ചയിൽ തന്നെയായിരുന്നു. തനിക്ക് തന്റെ ചുറ്റുപാടിലേക്കും നോക്കാനാവശ്യപ്പെടുന്ന വചനങ്ങളിൽ നിന്നു തന്നെ തുടങ്ങി. ശേഷം അവളുടെ ഗർഭകാലത്തെക്കുറിച്ച് അവളെ ഓർമ്മപ്പെടുത്തി. സുറത്തുൽ മുഅ്മിനുനിലെ മനുഷ്യ സൃഷ്ടിപ്പുമായി ബന്ധപ്പെട്ട വചനങ്ങൾ കേൾപ്പിക്കുകയും ശാസ്ത്രീയ പിൻബലത്തോടെ വിശദീകരിക്കുകയും ചെയ്തപ്പോൾ അവൾക്കത് ബോധ്യപ്പെട്ടു. ഇപ്രകാരം നിരന്തര ചർച്ചക്കൊടുവിൽ അവളും ഞാൻ കണ്ടത്തിയ സത്യമാർഗത്തെ ഉൾക്കൊള്ളാൻ തീരുമാനിച്ചു, അൽഹംദുലില്ലാഹ്.

പിന്നീട് എന്റെ മുമ്പിലുണ്ടായിരുന്ന മറ്റൊരു പ്രശ്നം കൂട്ടുകാരായിരുന്നു. ഉറ്റ സുഹൃത്തുക്കൾ പോലും എന്നെ പരിഹസി



ച്ചു കൊണ്ടിരുന്നു. എനിക്ക് മാനസികരോഗമാണെന്നു പോലും അവർ പറഞ്ഞു പരത്തി. ചിലർ പണം മോഹിച്ചാണ് മുസ്ലിമാ യതെന്നു പ്രചരിപ്പിച്ചു. അല്ലാഹുവിന്റെ മാർഗത്തിലുള്ള ജിഹാ ദിന്റെ ഭാഗമായി അതിനെക്കൊണ്ട് ക്ഷമിച്ചു, അവഗണിച്ചു. സ്വാർ മമോഹമാണെന്നു കളിയാക്കിയവരോടു ആരും സഹായിക്കാ നില്ലാത്ത വിചാരണനാളിൽ അല്ലാഹുവിന്റെ കോടതിയിൽ നി ന് രക്ഷപ്പെട്ട് സ്വർഗം നേടണമെന്ന സ്വാർഥതയായതിന്റെ മോ ഹമെന്ന മറുപടി അവരുടെ വായടപ്പിച്ചു.

**ഒരു അമുസ്ലിം സഹോദരനു സൗദി അറേബ്യയിൽ വെ ച്ച് ഇസ്ലാമിനെ കുറിച്ച് പഠിക്കാനും ഉൾക്കൊള്ളാനുമുള്ള ഔദ്യോഗിക സംവിധാനങ്ങൾ?**

ഏതൊരു അമുസ്ലിമിനും സൗദി അറേബ്യയിൽ വെച്ച് ഇസ്ലാമിനെ കുറിച്ചറിയാനും പഠിക്കാനും ധാരാളം സംവിധാ നങ്ങളുണ്ട്. അതിലേറ്റവും പ്രധാനം സൗദി മതകാര്യ മന്ത്രാല യത്തിനു കീഴിലുള്ള മതബുദദത്വ എന്ന പേരിലറിയപ്പെടുന്ന നൂറു കണക്കിനു ജാലിയത്തത് ഓഫീസുകളാണ് (ദി കോ ഓഫ് റേറ്റീവ് ഓഫീസ് ഫോർ കോൾ & ഫോറിനേഴ്സ് ട്രൈഡൻസ്). ഇത്തരം ഓഫീസുകളിൽ ഭൂരിപക്ഷ ഇടങ്ങളിലും മലയാളീ പ്രബോധകരുമുണ്ട്. അതോടൊപ്പം ഈ ഓഫീസിന്റെ പിന്തു ന്നയോടെ സൗദിയിലുടനീളം പ്രവർത്തിച്ചുകൊണ്ടിരിക്കുന്ന മലയാളീ സലഫി പ്രവർത്തകരുടെ കൂട്ടായ്മയായ ഇന്ത്യൻ ഇസ്ലാഹി സെന്ററുകളും. ഈ രണ്ട് ഓഫീസുകളിലൂടെയും അമുസ്ലിംകൾക്കിടയിൽ ധാരാളം പുസ്തകങ്ങളും ഓഡിയോ -വീഡിയോ കാസറ്റുകളും സൗജന്യമായി വിതരണം ചെയ്യുന്നു. പ്രത്യേകമായ പ്രബോധന പ്രവർത്തനങ്ങളും സ്കാൾ വർക്കു കളും മറ്റും ചിട്ടയോടെ തന്നെ നടക്കുന്നുണ്ട്. എനിക്ക് മനസ്സിലായത്, സൗദിയിൽ ജോലി ചെയ്യുന്ന ഒരു അമുസ്ലിം സഹോ ദരന് ഇസ്ലാമിനെ കുറിച്ച് എന്തെങ്കിലും മനസിലാക്കാതെ ജീവി ക്കാനാവില്ലെന്നാണ്. നമ്മുടെ നാട്ടിൽ നിന്ന് വ്യത്യസ്തമായി ആധികാരികസ്രോതസ്സുകളിൽ നിന്ന്, കൃത്യമായ വിശ്വാസാ ചാരാനുഷ്ഠാനങ്ങൾ പഠിക്കാനാവുമെന്നതും സൗദിയിലെ പ്രത്യേകതയാണ്. മാത്രമല്ല നമ്മുടെ നാട്ടിലേതുപോലെ സാമൂഹിക- സാങ്കേതിക തടസ്സങ്ങൾ ഇവിടെ ഒട്ടുമില്ല താനും.

**ഇത്തരം സംവിധാനങ്ങൾ താങ്കളുടെ ഇസ്ലാമികാശ്ലേഷണത്തിന് എത്രത്തോളം സഹായകമായി?**

എന്റെ ഇസ്ലാമാശ്ലേഷണത്തിന് ഈ സംവിധാനങ്ങളെല്ലാം ഒരുപോലെ ഉപകാരപ്പെട്ടിട്ടുണ്ട്. തുടക്കത്തിൽ പറഞ്ഞപോലെ എനിക്ക് സത്യമാർഗത്തിലേക്കുള്ള ചിന്തക്ക് വിത്തിട്ട സി.ഡികൾ ലഭ്യമായത്, ഖുർആൻ പരിഭാഷ ലഭിച്ചത് എല്ലാം കേരളാ നദവത്തുൽ മുജാഹിദീനിന്റെ ഗൾഫ് പോഷക ഘടകമായ റിയാദിലെ ഇന്ത്യൻ ഇസ്ലാഹി സെന്ററിൽ നിന്നുമായിരുന്നു. ഇസ്ലാമിന്റെ നേരായ സ്രോതസ്സിലെത്താൻ എന്നെ സഹായിച്ചതും ഇസ്ലാഹി സെന്ററാണ്.

**സത്യം മനസിലാക്കിയിട്ടും പലർക്കും ഇസ്ലാമിലേക്ക് കടന്നുവരാനുള്ള ഏറ്റവും വലിയ തടസമായി താങ്കൾ കാണുന്നത്?**

ഏറ്റവും പ്രധാനപ്പെട്ടത് പൈശാചിക ദുർബോധനം തന്നെ. പിശാചിനെ സംബന്ധിച്ചിടത്തോളം അവനെ അനുസരിക്കുന്നതിൽ നിന്ന് വിട്ട് അല്ലാഹുവിന്റെ ഒരു അടിമ അവന്റെ നാമനെ മാത്രം ആരാധിക്കാൻ ഒരുങ്ങുന്നത് ഏറ്റവും വലിയ അപമാനമായാണ് കാണുന്നത്. അതിനാൽ തന്നെ പിശാച് നിരന്തരം സത്യമതത്തിലേക്കുള്ള പാതയിൽ മാർഗതടസ്സമായി നിലകൊള്ളും. ഖുർആൻ പ്രഖ്യാപിച്ച പോലെ അവന്റെ നാലുവശത്തു കൂടിയും തിന്മയെ നന്മയാക്കി കാണിച്ചുകൊടുത്തു പ്രലോഭിപ്പിച്ചു കൊണ്ടേയിരിക്കും. മുസ്ലിംകൾക്കിടയിലെ ജീർണതകളും വിശ്വാസരംഗത്തെ പാളിച്ചകളും കൂടുംബ പ്രശ്നങ്ങളും സാമുദായിക തടസങ്ങളും ഫാസിസ്റ്റു ഭീഷണികളും അങ്ങനെ പലതും എണ്ണി പറയാനാവും. മുഖ്യപ്രശ്നം അല്ലാഹു ഹിദായത്ത് നൽകാത്തതു തന്നെയാണ്. അത് ലഭിച്ചാൽ മറ്റൊരാൾ നിസാരമായി നമുക്ക് അനുഭവപ്പെടും.

**മുഴുവൻ മീഡിയകളും ഇസ്ലാമിനെതിരെ ശക്തമായ ദുരാരോപണവുമായി രംഗത്തുള്ളപ്പോഴും ബുദ്ധി ജീവികൾ-പ്രത്യേകിച്ചും പാശ്ചാത്യർ- സത്യമതത്തെ ആശ്ലേഷിക്കുവാൻ കാരണം?**

സ്വതന്ത്രചിന്തയും തുറന്ന വായനാശീലവുമുള്ളവരാണ് മിക്ക പശ്ചാത്യരും. അവരുടെ വ്യക്തിതാല്പര്യങ്ങൾ ആർക്കും പണയപ്പെടുത്തുകയോ ആരാരം എതിർക്കപ്പെടുകയോ ചെയ്യാറില്ല. വിമർശനബുദ്ധിയോടെയാണെങ്കിൽ പോലും ഖുർആൻ ഒരാവർത്തി വായിക്കാൻ മനസ്സുവെച്ചാൽ പകുതിയാവും മുമ്പേ അവൻ ദൈവികഗ്രന്ഥത്തെ പുണരാതിരിക്കാനാവില്ല. ആ വിധമാണ് വിശുദ്ധ ഖുർആനിന്റെ വശ്യതയും സമാർഗ ദർശനവും ബുദ്ധിയോടുള്ള സംവാദവും.

**ഇസ്ലാമാണ് തീവ്രവാദവും വർഗീയവാദവും ഭീകരവാദവും വളർത്തുന്നത് എന്ന ആരോപണത്തെ കുറിച്ച് താങ്കളുടെ പ്രതികരണം?**

വിശദമായി മറുപടി പറയേണ്ട ഒരു ചോദ്യമാണിത്. ചുരുക്കി പറഞ്ഞാൽ, ഇസ്ലാമിനെ തമസ്കരിക്കാനുള്ള ബോധപൂർവമായ പല ശ്രമങ്ങളിൽ ഒന്നു മാത്രമാണീ ആരോപണം. ബുദ്ധി ജീവികളുടെ ഇസ്ലാമിലേക്കുള്ള ഒഴുക്കിനെ തടയിടാനുള്ളൊരു വ്യമാശ്രമം എന്നാണതിനെ കുറിച്ച് എന്റെ അഭിപ്രായം. മതത്തെ കുറിച്ച് സാമാന്യവിവരം പോലുമില്ലാത്ത ചില അൽപമാരുടെ പ്രവർത്തനങ്ങളെ ഇസ്ലാമിന്റെ കണക്കിൽ വരവുവെച്ച് പെരുപ്പിച്ചു കാണിക്കുകയാണ് മീഡിയകൾ ചെയ്യുന്നത്. മറ്റേതെങ്കിലും മതാനുയായികളിൽ നിന്ന് ഇത്തരം പ്രവർത്തനങ്ങൾ കാണുമ്പോൾ അവരുടെ ജാതിയും മതവും വേരുകളും അന്വേഷിക്കാൻ ഒരു മീഡിയയും തുനിയാറുമില്ല. ചൂഷണവക്താക്കൾ

**ഒരിക്കൽ, ഹൈന്ദവ പണ്ഡിതരും മുസ്ലിം പണ്ഡിതരും തമ്മിൽ പെരിന്തൽമണ്ണയിൽ വെച്ച് നടന്ന ഒരു സ്നേഹസംവാദത്തിന്റെ വീഡിയോ ടേപ്പ് കാണാനിടയായി. അഞ്ചു മണിക്കൂറിലധികം നീണ്ടുനിന്ന ആ സംവാദത്തിൽ ഹൈന്ദവപക്ഷം ചേർന്നുകൊണ്ട് തന്നെ ഞാൻ മാനസികമായി പങ്കെടുത്തു. സംവാദം തീരുമ്പോഴേക്ക് എന്റെ മതവിശ്വാസത്തെ കുറിച്ചെനിക്ക് അഭിമാനിക്കാനാവുമെന്നായിരുന്നു തുടക്കത്തിലുള്ള ധാരണയെങ്കിലും തീർന്നപ്പോൾ എന്റെ ധാരണ തെറ്റുകയായിരുന്നു.**

ക്ക് എന്നും എതിരുനിന്ന, മുഴുവൻ ചുഷണങ്ങളുടെയും അടി വേരറ്റത്ത ഇസ്‌ലാമിനെതിരെ ചുഷകരുടെ കൂട്ടായൊരു ആക്രമണമെന്ന നിലക്കാണ് ഞാനിതിനെ കാണുന്നത്. മതം പഠിച്ച ഒരു മുസ്‌ലിമിനെതിരിക്കലും തീവ്രവാദിയും ഭീകരവാദിയുമാവാൻ കഴിയില്ല.

#### താങ്കളുടെ കുടുംബം?

ഞാൻ ആമുഖത്തിൽ സൂചിപ്പിച്ച പോലെ എന്റെ മാതാപിതാക്കളും ഞാനും എന്റെ ജേഷ്ഠനുമടക്കം നാലുപേരടങ്ങുന്ന കൊച്ചു കുടുംബം. ഇപ്പോൾ ഞങ്ങൾ രണ്ടുപേരും വിവാഹിതരായി എനിക്ക് രണ്ട് പെൺമക്കളും ജ്യേഷ്ഠൻ ഒരു പെൺകുട്ടിയും. എന്റെ പത്നിയും മക്കളും സത്യദീൻ ഉൾക്കൊണ്ടു. എന്റെ കുടുംബത്തിൽ തന്നെയുള്ള മറ്റു മൂന്നുപേരും ഇസ്‌ലാമിലേക്കുകടന്നു വന്നു. അൽഹംദുലില്ലാഹ്. അവരുടെ ഇസ്‌ലാമാശ്ലേഷണം രഹസ്യമാണ്. ഇൻശാ അല്ലാഹ് പലരും സത്യദീനിലേക്കുള്ള യാത്രയിലാണ്. അല്ലാഹു അനുഗ്രഹിക്കട്ടെ, എന്റെ കുടുംബാംഗങ്ങൾ എന്നെ വെറുക്കുകയോ പുറത്താക്കുകയോ-പലരും അനുഭവിക്കാറുള്ളപോലെ-ചെയ്തിട്ടില്ല. മറിച്ച് ഒത്തിരി സ്നേഹം തന്നിട്ടുണ്ടാകുന്നു.

#### മതപഠനത്തിനായി താങ്കൾ സ്വീകരിച്ച മാർഗങ്ങൾ?

ഇസ്‌ലാം സ്വീകരിച്ച ശേഷം ഇസ്‌ലാമിനെ കുറിച്ച് കൂടുതൽ പഠിക്കണമെന്ന് തന്നെ ഞാൻ തീരുമാനിച്ചു. ഒരു സാധാരണ മുസ്‌ലിം ആയാൽ പോരെന്നും ഞാനെന്തുകൊണ്ട് ഇസ്‌ലാം സ്വീകരിച്ചുവെന്ന ചോദ്യത്തിനുത്തരം നൽകാൻ ഞാൻ ബാധ്യസ്ഥനാണെന്നുള്ള ബോധമെനിക്കാവേശം നൽകി. അങ്ങനെ ഞാൻ റിയാദിലെ റബ്‌വ മക്കതബുദഅ്‌വയിൽ നിന്ന് പ്രിൻസിപ്പിൾസ് ഓഫ് ഇസ്‌ലാം എന്ന അഞ്ച് സെസ്റ്ററുകളുള്ള കോഴ്സ് ജോലിക്കിടെ സമയം കണ്ടെത്തി പൂർത്തിയാക്കി. ഞാനുദ്ദേശിച്ചതിലുമധികം മതവിജ്ഞാനം കരസ്ഥമാക്കാൻ അതു മൂലേന സാധിച്ചു. അതോടൊപ്പം റിയാദ് ഇന്ത്യൻ ഇസ്‌ലാഹീ സെന്ററിലെ പ്രതിവാര ക്ലാസുകളിൽ മൂടങ്ങാതെ പങ്കെടുത്തു. സൗദിയിലെ വിവിധ മക്കതബുദഅ്‌വകളിലെ മലയാളി പ്രബോധകരുടെ മതവിജ്ഞാന സദസ്യങ്ങൾ എനിക്ക് നവ്യാനുഭവമായി.

അതിനിടെ നിച്ച് ഓഫ് ട്രൂത്തിനു കീഴിൽ റിയാദിൽ വെച്ച് നടത്തിയ മൂന്നു മാസത്തെ ദഅ്‌വ പരിശീലന ക്യാമ്പിലും പങ്കെടുത്തു. പ്രബോധന രംഗത്തേക്കിറങ്ങാനുള്ള ആത്മയെര്യം നൽകിയത് ആ കോഴ്സായിരുന്നു. ഇപ്പോഴും എല്ലാ വെള്ളിയാഴ്ചയും നിച്ച് ഓഫ് ട്രൂത്തിനു കീഴിൽ പ്രമുഖ പണ്ഡിതരുടെ നേതൃത്വത്തിൽ നടത്തപ്പെടുന്ന ക്ലാസുകളിൽ മൂടങ്ങാതെ പങ്കെടുക്കാറുണ്ട്. ആനുകാലിക വിഷയങ്ങളിൽ പലതും പഠിക്കാൻ സാധിച്ചത് അതിലൂടെയാണ്.

#### പ്രബോധനരംഗത്ത് താങ്കളുടെ ഭാഗധേയം?

മനസ്സിലാക്കിയ സത്യം മറ്റുള്ളവരോട് തുറന്നു പറയണമെന്നും ഇസ്‌ലാമിക പ്രബോധനം ഓരോ മുസ്‌ലിമിന്റെയും നിർബന്ധബാധ്യതയാണെന്നും ബോധ്യമായപ്പോൾ പിന്നെ മടിച്ചുനിൽക്കാതെ പ്രബോധന രംഗത്തേക്കിറങ്ങി. ആഴ്ചയിൽ ഒരു ദിവസം അതിനായി നീക്കിവെച്ചു. ആഴ്ചയിൽ ഒരാൾക്കെങ്കിലും ഈ ദിവ്യ സന്ദേശമെത്തിക്കണമെന്ന് പ്രതിജ്ഞയെടുത്തു. പ്രത്യേകിച്ചും അമുസ്‌ലിംകളിൽ. അവർക്ക് ഇസ്‌ലാമിന്റെ അടിസ്ഥാനവിശ്വാസത്തെ കുറിച്ച് സാധ്യമാകുന്ന രീതിയിൽ എത്തിക്കാൻ ശ്രമിക്കാറുണ്ട്. ഇ-മെയിൽ വഴി പരിചയമുള്ളവരും അല്ലാ

ത്തവരുമായ ധാരാളം സുഹൃത്തുക്കൾക്ക് സന്ദേശങ്ങൾ അയക്കാറുണ്ട്. അവരിൽ നിന്ന് രണ്ട് രീതിയിലുള്ള പ്രതികരണങ്ങളും ലഭിക്കാറുണ്ട്. അവസരം കിട്ടുമ്പോൾ ചെറിയ രീതിയിൽ പ്രസംഗങ്ങളും ക്ലാസുകളും നടത്താറുമുണ്ട്.

#### പ്രബോധനരംഗത്ത് താങ്കൾക്കുണ്ടായ ഏതെങ്കിലുമൊരുവോ വായനക്കാരുമായി പങ്കുവെക്കാമോ?

ഹിദായത്ത് ലഭിക്കാത്ത എന്റെ മാതാപിതാക്കളേയും ജ്യേഷ്ഠനേയുംമോർത്ത് പലപോഴും ഒറ്റക്കിരുന്ന് കരഞ്ഞിട്ടുണ്ട്. അവർ ഇപ്പോഴും പഠിച്ചുകൊണ്ടിരിക്കുന്നു. അല്ലാഹു അവർക്ക് ഹിദായത്ത് നൽകട്ടെയെന്ന് പ്രാർഥിക്കാം.

ഒരിക്കൽ ഞാനും എന്റെ സുഹൃത്ത് അബ്ദുറസാഖ് മുത്തേടവും ഒരു ഹൈന്ദവ കുടുംബത്തെ പ്രബോധന പ്രവർത്തനത്തിന്റെ ഭാഗമായി സന്ദർശിച്ചു. ഇസ്‌ലാമിലെ ഏകദൈവ വിശ്വാസത്തെ കുറിച്ച് അവരോട് ചുർആൻ വചനങ്ങളുദ്ധരിച്ചു സംസാരിക്കവേ അവർ-ഭാര്യയും ഭർത്താവും-ശ്രദ്ധിച്ചു കേട്ടുകൊണ്ടിരുന്നു. അവരുടെ വേദഗ്രന്ഥത്തിൽ പോലും അടിസ്ഥാനപരമായി ഈ വിശ്വാസമാണുള്ളതെന്ന് വിശദീകരിച്ച ശേഷം ഇസ്‌ലാം സ്വീകരിക്കാതിരുന്നാൽ നിങ്ങൾക്ക് പാരത്രിക മോക്ഷം ലഭ്യമാകില്ലെന്നു കൂടി അറിയിച്ചപ്പോൾ ഞങ്ങൾ ആലോചിച്ച ശേഷം പിന്നീട് വിളിക്കാമെന്നു പറഞ്ഞു പിരിഞ്ഞു. അൽപ ദിവസത്തിനു ശേഷം അവർ ഫോണിൽ ബന്ധപ്പെടുകയും വീണ്ടുമവരെ സന്ദർശിക്കുകയും ചെയ്തു. അവിടെ വെച്ച് അവരുടെ സത്യമതാശ്ലേഷത്തെ കുറിച്ചുള്ള പ്രഖ്യാപനമാണ് ഞങ്ങൾക്ക് കേൾക്കാനായത്. ഇത്രയും കാലം തങ്ങൾ താന്തോന്നികളായി സ്രഷ്ടാവിന്റെ മാർഗത്തിൽ നിന്നകന്ന് ജീവിച്ചതിലുള്ള ഖേദവും ഇപ്പോഴെങ്കിലും സത്യമാർഗത്തിലേക്കുള്ള പാത ഞങ്ങൾക്ക് കാണിച്ചു തരാൻ നിങ്ങൾ നിമിത്തമായതിൽ നിങ്ങളോട് പറഞ്ഞാൽ തീരാത്ത നന്ദിയുണ്ടെന്ന് കണ്ണുനീറിച്ചുകൊണ്ടവർ പറഞ്ഞതും മറക്കാനാവാത്ത ഓർ‌മയായി ഇന്നും മനസ്സിൽ കിടക്കുന്നു.

#### സ്നേഹസംവാദം വായനക്കാരോട്?

മുസ്‌ലിം വായനക്കാരോടായി എനിക്ക് ഉണർത്താനുള്ളത് സഹോദരരെ, ഈ ദിവ്യപ്രകാശത്തിന്റെ കാവൽക്കാരായി ഏൽപ്പിക്കപ്പെട്ടിരിക്കുന്നത് ദുർബലമായ നമ്മുടെ കയ്യിലാണ്. അതിന്റെ പ്രബോധനത്തിനായി മറ്റൊരു പ്രവാചകനുമിനി വരാനില്ല. ആ ബാധ്യത നമുക്കാണ്. പല കാരണങ്ങളാൽ ഇതിനെ കുറിച്ച് റിയാൽ ഭാഗ്യം ലഭിക്കാത്ത ഒട്ടധികം അമുസ്‌ലിം സഹോദരങ്ങൾ നമുക്ക് ചുറ്റുമുണ്ട്. നിങ്ങളിൽ നിന്നുള്ള ചെറിയൊരു ചലനമായിരിക്കും ചിലപ്പോഴവർക്ക് സന്മാഗത്തിലേക്കുള്ള ചവിട്ടുപടിയാവുന്നത്. അതിനാൽ അതിനായ് ലഭ്യമായ ഒരവസരവും പാഴാക്കരുത്. കാരണം നിങ്ങൾ നിമിത്തം ഒരാൾ സന്മാർഗത്തിലെത്തിയാൽ ഇഹലോകവും അതിനകത്തെ മുഴുവനും കരസ്ഥമാക്കുന്നതിനേക്കാൾ ഉത്തമമാണെന്നാണല്ലോ പ്രവാചകാധ്യപനം.

അമുസ്‌ലിം വായനക്കാരോട്, സഹോദരാ, നിങ്ങളുടെ ശാശ്വത മോക്ഷത്തിനായി സ്രഷ്ടാവിൽ നിന്നവതീർണമായ ഈ ദിവ്യ സന്ദേശത്തേയും വിശുദ്ധ ചുർആനിയേയും കുറിച്ച് വിമർശനബുദ്ധിയോടെയെങ്കിലും പഠിക്കാൻ ശ്രമിക്കുക. എങ്കിൽ നിങ്ങൾക്കതിൽ നിന്ന് മുത്തുകളും പവിഴങ്ങളും വാരിക്കുട്ടാനാവും, തീർച്ച. അല്ലാഹു അനുഗ്രഹിക്കട്ടെ.

